

Pjan ta' hidma:

sa nofs is-sena				
<i>elective</i>	Aghżel TLIET (3) blokki minn Ċ6.2, Ċ6.3, Ġ6.2, Ġ6.3, S6.2, S6.3, S6.4 (L-assessjar ta' nofs is-sena jkun ibbażat fuq it-tliet blokki magħzula biss u jkun minn 80 marka)	<ul style="list-style-type: none"> • Ċ6.2 (<i>Nghinu lil Xulxin</i>) Ċ6.2.1, Ċ6.2.2, Ċ6.2.3, Ċ6.2.4, Ċ6.2.5 • Ċ6.3 (<i>Immorru Nixtru</i>) Ċ6.3.1, Ċ6.3.2, Ċ6.3.3, Ċ6.3.4, Ċ6.3.5 • Ġ6.2 (<i>Il-Ġeografija mill-Aħbarijiet</i>) Ġ6.2.1, Ġ6.2.2, Ġ6.2.3, Ġ6.2.4, Ġ6.2.5 • Ġ6.3 (<i>Nimmanigġjaw l-Iskart</i>) Ġ6.3.1, Ġ6.3.2, Ġ6.3.3, Ġ6.3.4, Ġ6.3.5 • S6.2 (<i>Meta Missirijietna Ġew Attakkati 1 – L-Assedju l-Kbir</i>) S6.2.1, S6.2.2, S6.2.3, S6.2.4, S6.2.5; • S6.3 (<i>Meta Missirijietna Ġew Attakkati 2 – It-Tieni Gwerra</i>) S6.3.1, S6.3.2, S6.3.3, S6.3.4, S6.3.5; • S6.4 (<i>Belt Kapitali Ġdida għal Malta</i>) S6.4.1, S6.4.2, S6.4.3, S6.4.4, S6.4.5 		
<i>fieldwork obbligatorju</i>	ŻJARA FIL-BELT VALLETTA – Il-work directives (fieldwork notes) jiġu pprovduti mis-CMD. Il-fieldwork jiġi assessjat minn massimu ta' 20 marka; il-marka tidher fuq ir-rapport ta' nofs is-sena.			
sal-aħhar tas-sena (għall-annwal)				
<i>core</i>	L-eżami annwali jkun ibbażat fuq it-tliet blokki CORE biss; u jkun minn 80 marka.	Ċ6.1 (<i>Nghixu Flimkien</i>) Ċ6.1.1, Ċ6.1.2, Ċ6.1.3, Ċ6.1.4, Ċ6.1.5	Ġ6.1 (<i>Madwar il-Baħar Mediterran</i>) Ġ6.1.1, Ġ6.1.2, Ġ6.1.3, Ġ6.1.4, Ġ6.1.5	S6.1 (<i>Qabel il-Kitba</i>) S6.1.1, S6.1.2, S6.1.3, S6.1.4, S6.1.5
<i>proġett jew fieldwork</i>	Ikun hemm għażla, bejn: (a) proġett fejn tinghata għażla minn diversi temi (jew) (b) fieldwork dwar ŻJARA F'SIT PREISTORIKU . Il-proġett jew it-tieni <i>fieldwork</i> jiġi assessjat minn massimu ta' 20 marka u l-marka tidher fuq ir-rapport annwali.			
RIŻORSI – Ikunu fuq il-websajt: http://primarysocialstudies.skola.edu.mt/ u fuq il-Fronter SOCIAL STUDIES PRIMARY.				

N.B. RLOs huma sensiela ta' **logħob interattiv** li qed jiġu żviluppati mill-kumpanija Siveco; biex issibhom, idhol fil-Fronter, fil-paġna *TODAY* fittex RLOs. Idhol fis-Sena li għandek bżonn u fittex il-logħba (RLO) skont it-titlu li jkollok bżonn. L-RLOs għadhom mhumiex iffinalizzati.

Is-Sitt Sena Primarja		Iċ-Ċivika
Blokk Ċ6.1 – Ngħixu flimkien		
Miri: <i>Nagħrfu l-wirt u s-simboli nazzjonali Maltin. Nesploraw is-soċjetà Maltija b'referenza partikolari għall-aspett multi-kulturali u globali tagħhom. Nifhmu kif l-Internet u l-mezzi ta' komunikazzjoni, jekk nużawhom sew, jistgħu jgħaqqduna iktar flimkien.</i>		
kodiċi	il-hiliet	suggerimenti għall-akkwist tal-hiliet
Ċ6.1.1	Nidentifikaw xi karatteristiċi ewlenin li jsawru l-wirt kulturali Malti.	<p>Għall-iskop ta' ħila Ċ6.1.1 il-kultura se tinkludi:</p> <ul style="list-style-type: none"> ▪ Il-Lingwa Maltija – Semitika, imma b'ħafna kliem ġej mil-lingwi Ewropej ▪ Il-Bandiera Maltija, l-Arma ta' Malta u l-Innu Malti ▪ It-tradizzjonijiet marbuta mal-festi li ġejjin - Il-Milied, Il-Karnival, Il-Ġimgħa l-Kbira, L-Għid il-Kbir, L-Imnarja, L-Istrina (l-Ewwel tas-Sena), Il-Festa tar-Raħal ▪ Il-Ħames Festi Nazzjonali – Jum l-Indipendenza, Jum ir-Repubblika, Jum il-Ħelsien, Is-Sette Giugno, Jum il-Vitorja. <p>M'hemmx għalfejn nidhlu f'dettalji żejda, l-iskop huwa li naraw xi aspetti fil-ħajja tagħna li jagħmluna Maltin permezz ta' ħarsa ħafifa lejn xi karatteristiċi ewlenin li għadna naraw madwarna u/jew nisimgħu dwarhom sikwit.</p>
Ċ6.1.2	Diskussjoni tas-simboli li jirrappreżentaw l-Identità Maltija.	<p>Permezz ta' riċerka bl-Internet naslu biex nifhmu d-differenza bejn:</p> <p>(a) simboli lokali – xi eżempji: Il-Katidral huwa simbolu tal-Imdina; il-ġonna ta' San Anton huma simbolu ta' Ħ'Attard; ir-Rotunda tfakkarna fil-Mosta.</p> <p>(b) simboli nazzjonali – xi eżempji: It-tempji megalitiċi, meta jarawhom kemm it-turisti kif ukoll il-Maltin, ifakkruna f'Malta; allura ngħidu li huma simbolu nazzjonali tagħna l-Maltin.</p> <p>(c) simboli ta' pajjiżi oħra – xi eżempji: Il-piramidi jfakkrubna fl-Eġittu; l-Akropoli tfakkarna f'Ateni u l-Kolossew f'Ruma.</p> <p>N.B. ninnutaw li 'a' u 'b' jistgħu jithalltu - xi eżempji: L-İpogew ta' Ħal Saflieni jfakkarna kemm f'Malta kif ukoll f'Raħal Ġdid. It-tempji tal-Ġgantija huma simbolu kemm tax-Xagħra kif ukoll tal-Gzejjer Maltin.</p> <p>Attività: Nibnu preżentazzjonijiet ħfief (<i>powerpoint</i>) b'xi waħda minn dawn il-kategoriji ta' simbolu.</p>
Ċ6.1.3	Nidentifikaw l-aspetti multi-kulturali li tħaddan is-soċjetà Maltija.	<p>Nesploraw l-esperjenzi li għandhom l-istudenti ta' kulturi li mhumiex Maltin – xi eżempji: Kulturi li ltaqgħu magħhom meta siefru; riċerka minn fuq il-<i>media</i>; barranin li jgħixu Malta; refuġjati; ġenituri li jhaddnu kulturi differenti.</p> <p>Attività: Nagħmlu riċerka dwar xi skola bħalma hija ta' San Pawl il-Baħar fejn insibu diversi kulturi jithalltu</p>

		flimkien mal-kultura Maltija fl-istess klassijiet. (Nikkoncentraw dwar in-nazzjonalità, ir-religjon u t-tradizzjonijiet marbuta mal-festi principali.)
Ċ6.1.4	Nidentifikaw u niddiskutu d-dimensjoni globali ta' Malta.	Nesploraw mal-istudenti kemm fl-esperjenza tagħhom, Malta hija magħrufa mal-pajjiżi barranin. Xi eżempji prattici huma: <ul style="list-style-type: none"> ▪ Insemmu l-emigranti Maltin li hemm l-Awstralja, il-Kanada, l-Istati Uniti tal-Amerika u l-Gran Brittanja ▪ Insemmu l-membri Maltin tal-Parlament Ewropew li jtkellmu fil-Parlament Ewropew ▪ Insemmu l-kummerċ li nagħmlu ma' pajjiżi barranin, il-fabbriki li jipproduċu prodotti għall-esportazzjoni ▪ Insemmu kif bosta prodotti li nixtru jigu maħduma barra minn Malta – xi eżempji: karożzi, mowbajls, televixins, kukers, eċċ... ▪ Insemmu l-eluf kbar ta' turisti li jżuruna kull sena u jmorru lura jfaħħru l-wirt storiku li għandna.
Ċ6.1.5	Nagħmlu differenza bejn komunikazzjoni bejnietna permezz tat-teknoloġija tal-informatika u komunikazzjoni li għandha bażi iktar personali.	Niskopru flimkien mal-istudenti kif it-teknoloġija bidlet il-mod kif nikkomunikaw bejnietna. Inqabblu l-mod kif nikkomunikaw bejnietna fil-klassi (billi nitkellmu bejnietna) mal-mod kif nikkomunikaw pereżempju billi nċemplu, nitkellmu bl-iSkype, nibagħtu SMSs u emails. Niddiskutu għaliex, filwaqt li fid-dinja tal-lum il-komunikazzjoni permezz tat-teknoloġija hija importanti ħafna, nagħmlu żball jekk inneħħu minn ħajjitna l-komunikazzjoni personali. Nissuggerixxu kif nistgħu nsaħħu l-komunikazzjoni reali (bħal nagħmlu attivitajiet mal-ħbieb, nattendu għaqdiet) u niddependu dejjem inqas fuq il-komunikazzjoni virtwali (bl-Internet, emails, SMS). Infakkru li tfal taħt it-13-il sena ma jistax ikollhom <i>account</i> fuq <i>Facebook</i> . (RLO) logħba interattiva – (Social Studies Year 6) <i>Metodi Differenti ta' Komunikazzjoni</i>

Blokk Ċ6.2 – Ngħinu lil Xulxin

Miri: *Nifhmu kif is-soċjetà Maltija hija organizzata u kif din l-organizzazzjoni timplika sett ta' drittijiet, liġijiet u regolamenti. Nifhmu l-valuri u l-attitudnijiet li tħaddan is-soċjetà tagħna. Nagħrfu liema huma d-drittijiet umani bażiċi u kif dawn jikkontribwixxu biex intejbu l-kwalità ta' ħajja li ngħixu.*

kodiċi	il-hiliet	suggerimenti għall-akkwist tal-hiliet
Ċ6.2.1	Nagħmlu differenza bejn liġi u regolament.	Nidentifikaw ftit liġijiet u regolamenti li jaffettwaw il-ħajja tal-istudenti – xi eżempji: (a) <i>Attendenza obbligatorja</i> l-iskola (b) <i>Hawn Malta nsuqu fuq ix-xellug tat-triq</i> (ċ) <i>Fil-familja tagħna nieklu flimkien fis-6.00pm.</i> Nifhmu kif 'a' u 'b' huma liġijiet waqt li 'ċ' huwa regolament li jgħodd għall-familja tagħna biss. L-istudenti għandhom isemmu iktar eżempji mill-esperjenzi tagħhom stess. Diskussjoni bejn l-għalliem/a u l-istudenti: <ul style="list-style-type: none"> • Għaliex il-liġijiet u r-regolamenti huma bżonnjużi għas-soċjetà tagħna?

		<ul style="list-style-type: none"> • Kif tista' tinbidel ligi? • Kif jista' jinbidel regolament?
Ċ6.2.2	Nidentifikaw eżempji ta' regolamenti li nsibu fl-iskola u fil-lokalità tagħna u nispjegaw ir-raġuni għala qegħdin hemm	<p>Nirreferu għal Ċ6.2.1 imma did-darba nikkoncentraw fuq regolamenti li jaffettwaw il-ħajja ta' kull student Malti (inħallu l-ligijiet fil-ġenb għal dan l-eżerċizzju). Flimkien nagħmlu lista ta' regolamenti li nsibu fl-iskola, fil-familja, fl-għaqdiet li nattendu, regolamenti tal-Kunsill Lokali u tal-parroċċa (il-Knisja).</p> <p>Nagħzlu ftit regolamenti (minn 2 sa 4 biżżejjed) u nibnu profil b'dan il-mod:</p> <p>(a) X'jgħid ir-regolament?</p> <p>(b) Min hu responsabbli li jara li r-regolament ikun obdut?</p> <p>(c) X'jigri jekk ir-regolament jinkiser?</p> <p>(d) Għaliex għandna nobdu r-regolamenti msemija?</p> <p>Ninnutaw li bosta regolamenti japplikaw għall-membri ta' xi għaqda partikolari biss, mhux għal kulħadd.</p>
Ċ6.2.3	X'jigri jekk ma nosservawx il-ligijiet?	<p>Nirreferu għal Ċ6.2.1, imma did-darba nikkoncentraw fuq ligijiet li huma fl-esperjenzi tal-istudenti (inħallu r-regolamenti barra għal dan l-eżerċizzju)</p> <p>Flimkien nagħmlu lista ta' ligijiet li jafu bihom l-istudenti.</p> <p>Nagħzlu ftit ligijiet (minn 2 sa 4 biżżejjed) u nibnu profil b'dan il-mod:</p> <p>(a) X'tgħid il-ligi?</p> <p>(b) Min hu responsabbli li jara li l-ligi tkun obduta?</p> <p>(c) X'jigri jekk il-ligi tinkiser?</p> <p>(d) Għaliex għandna nobdu l-ligi msemija?</p>
Ċ6.2.4	Nidentifikaw u niddiskutu żewġ drittijiet li għandu kull student Malti.	<p>Insemmu u nagħmlu lista ta' drittijiet li għandhom l-istudenti Maltin – xi eżempji: dritt għal edukazzjoni xierqa, għat-tagħlim, għal kura xierqa meta nimirdu, għal arja tajba, għal ambjent ħieles mill-perikli, għal-logħob u l-mistrieħ eċċ..</p> <p>Mil-lista nidentifikaw żewġ drittijiet u niddiskutuhom mal-istudenti, (bħala klassi jew fi gruppi). Nirrekordjaw dak li jintqal fuq ċart. Għajnuniet għad-diskussjoni:</p> <ul style="list-style-type: none"> • Taħsbu li t-tfal tad-dinja kollha għandhom dan id-dritt? • Min għandu jara li l-istudenti Maltin kollha jgawdu dan id-dritt? • Tafu b'każi fejn dan id-dritt gie miċhud lil xi student Malti? • X'nistgħu nagħmlu meta nsiru nafu li xi dritt gie miċhud?
Ċ6.2.5	Nidentifikaw u niddiskutu eżempju wieħed ta' dritt uman bażiku u kif dan jaffettwa l-ħajja tal-istudent	<p>Nagħmlu riċerka ħafifa dwar ID-DRITTIJIET FUNDAMENTALI TAL-BNIEDEM (<i>Basic Human Rights</i>). Hemm ħafna drittijiet li għandhom kuncetti tqal wisq biex nidhlu fihom fis-Sitt Sena tal-Primarja. Iżda hemm oħrajn li huma iżjed adattati biex niddiskutuhom mal-istudenti – xi eżempji: id-dritt għall-edukazzjoni (26), id-dritt għall-mistrieħ u l-logħob (24), id-dritt għall-propjetà (17), id-dritt li tħaddan ir-religjon li tixtieq (18), eċċ....</p>

	<p>Nagħżlu dritt wieħed, infittxu dwaru u naraw: (a) Kif jista' jinkiser dan id-dritt? (b) Kif jista' jissaħħaħ? (c) Xi tfisser solidarjetà? (d) Kif nistgħu nuru solidarjetà ma' persuni li qegħdin ikunu mcaħħda minn dan id-dritt?</p> <p>Nanilzzaw numru ta' <i>case studies</i> u naraw:</p> <p>(a) Kien hemm ksur tad-drittijiet tal-bniedem? (b) Jekk iva, liema dritt inkiser? (c) Min hu responsabbli tal-ksur? (d) Min jista' jgħin?</p> <p>Tajjeb li naraw dan kollu fil-kuntest ta' drittijiet u anke dmirijiet.</p> <p>(RLO) logħba interattiva – (Social Studies Year 5) Valuri Komuni f'Malta u fl-Unjoni Ewropea</p>
--	--

Blokk Ċ6.3 – Immorru Nixtru

Miri: Nifhmu kif l-istil ta' ħajja moderna li jgħixu l-Maltin illum biddel il-mod kif il-Maltin jakkwistaw u jużaw il-prodotti li jsibu jixtru. Referenza għall-kummerċ li Malta tagħmel mal-pajjiżi barranin, nifhmu xi tfisser produzzjoni u kif l-użu tal-prodotti li nixtru jaffettwa l-ambjent.

kodiċi	il-hiliet	suggerimenti għall-akkwist tal-hiliet
Ċ6.3.1	Fuq perjodu qasir ta' żmien nesploraw il-prodotti l-iktar komuni li nixtru	<p>Permezz ta' <i>brainstorming</i> bejn l-għalliem/a u l-istudenti nesploraw il-prodotti li nħobbu nixtru:</p> <ul style="list-style-type: none"> • Xi kwalità ta' prodotti nixtru? Ikel, ħwejjeg, logħob, trasport (<i>fuel</i> u biljetti), divertiment, • Xi kwalità ta' ħwienet insibu qrib tagħna? U liema nsibu barra l-belt jew raħal tagħna? • Fiex nonfqu l-iktar flus? Fl-ikel, fit-trasport, fl-affarijiet tad-dar? • L-ikel li nixtru jkun frisk jew ippriservat? Liema l-aħjar? Għaliex? • Kif nistgħu nkunu 'bil-għaqal' meta nixtru?
Ċ6.3.2	Nagħmlu differenza bejn prodotti li jiġġeneraw ħafna skart u oħrajn li ma joħolqux skart.	<p>Nieħdu dan l-eżempju: (a) Nixtru kilo karrotti friski mingħand tal-ħaxix? jew (b) Nixtru kilo karrotti ppakkjati f'kontejner tal-pastik? Għaliex għandna nixtru (a) u mhux (b)?</p> <p>Nagħmlu lista ta' ftit prodotti li jiġġeneraw l-iskart, u oħra bi prodotti li ma jħallux skart warajhom.</p> <p>Suggerimenti kif innaqqsu l-iskart – xi eżempji: Nagħmlu l-lanċ f'kontejner li neħduh lura d-dar u naħsluh; nużaw batteriji li jerggħu jiċċarġjaw ruħhom; nużaw ir-rota flok il-karozza; eċċ.....</p>
Ċ6.3.3	Niktbu storja ta' prodott li spiċċa bla użu u b'hekk inħoloq skart għalxejn.	<p>Hawnhekk inħallu f'idejn l-immaginazzjoni tat-tfal sabiex joħolqu stejjer kreattivi u wara jingħata ċans biex l-istudenti jisimgħu l-istejjer ta' xulxin. L-għalliema u l-istudenti jistgħu ukoll jikkomunikaw bl-emails biex ikollhom eżempji tajbin oħra ta' stejjer miktuba minn studenti li jattendu skejjel oħrajn.</p>
Ċ6.3.4	Nesploraw ir-raġunijiet li jistgħu jgħegħluna nixtru xi prodott	<p>Nesploraw flimkien kif IL-BŻONN iġegħilna nixtru:</p> <p>(a) Il-ġuħ u l-għatx – iġegħluna nixtru l-prodotti tal-ikel. (b) Il-bżonn li nistrieħu u nilagħbu – iġegħilna nonfqu l-flus fid-divertiment.</p>

		<p>(c) Biex nidhru sbieħ nonfqu l-flus fuq xagħarna u ħwejjigħna.</p> <p>Attivitajiet:</p> <ul style="list-style-type: none"> ▪ Naraw żewġ eżempji ta' riklami fuq YouTube. ▪ Naraw żewġ riklami fuq gazzetta/i lokali. ▪ Niddiskutu x'inhu l-effett tar-riklami fuqna – xi eżempji: Jista' jkun li għax riklam ikun tajjeb, nispiċċaw nixtru prodott ħażin? Jekk prodott ma narawhx fir-riklami ifisser li mhuwiex tajjeb? ▪ Nimmaginaw li għandna prodott (ngħidu aħna l-għasel) u rridu nbighuh; kif se niddisinjaw riklam/i 'catchy' biex inbigħu ħafna minnu? <p>Niddiskutu kif b'xiri bil-għaqal, nistgħu nibzgħu aktar għall-ambjent ta' madwarna.</p>
Ġ6.3.5	Neżaminaw daqsxejn dak li nimpurtaw u dak li nesportaw	<p>Nifhmu xi jfissru importazzjoni u esportazzjoni billi neżaminaw xi eżempji mill-esperjenzi tat-tfal:</p> <ul style="list-style-type: none"> • Nimpurtaw ħafna karożzi, kemm godda kif ukoll użati. • Biex karożza taħdem/timxi, trid il-fuel u dan ikollna nimpurtawh ukoll. • Tal-ħwienet jimpurtaw ħafna ħwejjeġ li nilbsu filwaqt li fabriki Maltin jesportaw ħwejjeġ barra minn Malta. • Biex il-fabriki Maltin jagħmlu l-qomos u l-qliezet jimpurtaw id-drapp minn barra. • Filwaqt li l-bdiewa Maltin jesportaw il-patata f'pajjizi Ewropej, fis-<i>supermarkets</i> tagħna nsibu wkoll patata li għet impurtata. <p>Bl-għajjnuna ta' xi adult nistħarrġu liema huma l-oġġla prodotti - ngħidu aħna: Il-patata jew il-laring ta' barra oġġla jew orħos minn ta' Malta?</p> <p>Nesploraw l-esperjenzi tagħna u ta' nies li nafu fejn jidħol ix-xiri minn fuq l-Internet.</p>

Is-Sitt Sena Primarja		Il-Ġeografija
Blokk Ġ6.1 – Madwar il-Baħar Mediterran		
Miri: <i>Nesploraw ir-reġjun tal-Mediterran b'referenza għall-pajjizi li jmissu mal-Mediterran, il-bliet kapitali tagħhom u s-simboli nazzjonali. Naraw liema huma l-għejjer prinċipali tal-Mediterran u l-fethiet li minnhom tista' toħroġ mill-Baħar Mediterran jew tidħol fih. Naraw kif se nħarsu l-Baħar Mediterran mit-tniġġis.</i>		
Ġ6.1.1	Naraw il-Baħar Mediterran bħala parti minn dinja akbar	<p>Nirreferu għall-fatt li Mediterran tfisser 'il-baħar f'nofs l-art'. Naraw fuq globu jew mappa kif il-Baħar Mediterran jinsab bejn 3 kontinenti.</p> <p>Insemmu wkoll il-kontinenti l-oħra u l-ħames oċeani li flimkien jiffurmaw id-dinja tagħna (Earth).</p> <p>(Ara MALTA ART TWELIDNA ta' Edward Gilson, paġni 32 – 35.)</p>

Ġ6.1.2	Nesploraw il-pajjiżi li jmissu mal-Mediterran, b'referenza għall-bliet kapitali u s-simboli nazzjonali prinċipali tagħhom	<ol style="list-style-type: none"> Inħeġġu lill-istudenti jikkellmu dwar xi safra li għamlu f'xi pajjiż li jmiss mal-Baħar Mediterran. Xi mistoqsijiet għal riċerka ħafifa: <ul style="list-style-type: none"> Liema pajjiż/i żortu? X'jisimha l-belt kapitali tal-pajjiż/i li żortu? Liema bliet jew postijiet oħra żortu? F'liema stagun sifirtu? Kif kienet il-klima? Inzertajtu temp sabiħ? Kellkom kuntatt man-nies tal-post? Kif sibtuhom? B'liema lingwa tkellimtu magħhom? Jixbhuna fid-dehra u fid-drawwiet tagħhom jew differenti kompletament minna l-Maltin u l-Għawdxin? <p><i>(Jekk ikun hemm ħafna studenti li żaru postijiet fil-Mediterran, nistgħu nħajruhom jiktbu l-esperjenzi tagħhom, biex imbagħad jaqraw il-kitbiet ta' xulxin.)</i></p> Nitgħallmu fejn jinsabu dawn il-pajjiżi tal-Mediterran u nkunu nafu liema huma l-bliet kapitali tagħhom: Il-Portugall, Spanja, Franza, L-Italja, Il-Greċja, It-Turkija, Is-Sirja, L-Iżrael, L-Eġittu, Il-Libja, It-Tuneżija, L-Alġerija, Il-Marokk, Malta u Ċipru. (Ara Edward Gilson p. 40-41.) L-istudenti jagħzlu pajjiż mil-lista tal-pajjiżi li tidher hawn fuq u jagħmlu riċerka ħafifa fuq simbolu wieħed importanti marbut mal-pajjiż li jkunu għażlu – xi eżempji: It-Torri ta' Pisa, Il-Kolossew, Il-Piramidi, It-Torri Eiffel, L-Akropoli, il-Vatikan, eċċ... (Ara Edward Gilson p.42.) Tajjeb li kull student jikteb ir-riċerka fi kliemu u fil-qosor. Għal iktar taħriġ ara Edward Gilson p. 43-45. <p>(RLO) logħba interattiva – (Social Studies Year 6) <i>Insibu l-Pajjiżi li Jmissu mal-Mediterran</i></p>
Ġ6.1.3	Nagħrfu liema huma l-gzejjer prinċipali li nsibu fil-Mediterran.	<p>Nitgħallmu fejn jinsabu dawn il-gzejjer u ma' liema pajjiżi jagħmlu: Malta, Ċipru, Il-Gzejjer Baleariċi, Korsika, Sardenja, Sqallija u Kreta. (Ara Edward Gilson p.46-49.)</p> <p>(RLO) logħba interattiva – (Social Studies Year 6) <i>Il-Gzejjer tal-Mediterran</i></p>
Ġ6.1.4	Nagħrfu liema huma l-fethiet li jgħaqqdu l-Mediterran ma' ibħra/oċeani oħra.	<p>Nitgħallmu fejn jinsabu dawn il-fethiet u ma' liema ibħra/oċeani jinfdu: L-Istrett/Fliegu ta' Ġibiltà, Id-Dardanelli, Il-Kanal ta' Swejz. (Ara Edward Gilson p. 36-39.)</p> <p>(RLO) logħba interattiva – (Social Studies Year 6) <i>Il-Baħar Mediterran u t-Tliet Fethiet Tiegħu</i></p>
Ġ6.1.5	Nifhmu għalfejn għandna nieħdu miżuri favur il-konservazzjoni u l-protezzjoni tal-Baħar Mediterran.	<ol style="list-style-type: none"> Nirriflettu fuq dan il-każ: F'Mejju tal-1960, Sandro, tifel Taljan, tefa' karta fi flixxun tal-ħgieġ, għalaq il-flixxun b'tapp tas-sufra u tefgħu fil-baħar qrib id-dar tiegħu f'Napli. Fuq il-karta kiteb messaggġ bi 3 lingwi: bit-Taljan, bl-Ingliz u bil-Franċiż. F'Ġunju 1962, 25 xahar wara, il-flixxun ingabar minn raġel fil-Libanu. Ir-raġel kiteb lura lil Sandro fl-indirizz li kien hemm fuq il-karta fil-flixxun. Din l-istorja turina li, jekk ngħidu aħna, it-Taljani jieħdu ħsieb ix-xtut tagħhom, ikunu qegħdin jieħdu

		<p>ħsieb ix-xtut ta' Franza, ta' Spanja u l-Mediterran kollu. Jekk vapur iħammeġ il-baħar madwar Malta, ikun qiegħed iħammeġ il-Mediterran kollu.</p> <p>3. Tbaħħir kummerċjali: Għalkemm il-Baħar Mediterran huwa baħar pjuttost żgħir, huwa kkalkulat li terz (1/3) tat-tbaħħir kummerċjali (tankers, vapuri tal-merkanzija, eċċ...) jgħaddi mill-baħar Mediterran. Dan ġej mill-fatt li l-Baħar Mediterran imiss ma' tliet kontinenti u barra minn hekk it-trasport bil-baħar huwa ferm orħos mit-trasport bl-ajru jew bil-ferrovija.</p> <p>4. Problemi li qed jiffaċċja l-Baħar Mediterran illum:</p> <ul style="list-style-type: none"> • <i>Overfishing</i> – Ħafna speci ta' ħut jinsabu fil-periklu għax għal ħafna snin sar sajd bl-addoċċ. • Id-drenaġġ – Bosta pajjiżi jitfgħu d-drenaġġ fil-baħar mingħajr ma jitrattawh. • Il-bidla fil-klima – Il-livell tal-ilma tiela' madwar id-dinja kollha; pajjiżi bħal Malta jistgħu jtilfu xi xtajtiet għax jegħrqu taħt il-baħar. • It-tniġġis – Meta kien għadu jsir is-sajd bit-<i>trawlers</i> li jkaxkru xbieki kbar ma' qiegħ il-baħar, kwantitajiet kbar ta' boroż tal-plastik kienu jtilgħu max-xbieki. Dan juri kemm jintrema skart bl-addoċċ fil-baħar. <p>5. L-ilma jdum biex jinbidel - Billi l-Mediterran huwa baħar pjuttost magħluq, l-ilma jdum ħafna biex jinbidel; huwa kkalkulat li jieħu mad-90 sena. Ara kemm rridu noqogħdu attenti x'nitfgħu fil-baħar!</p> <p>(RLO) logħba interattiva – (Social Studies Year 5) <i>It-Tniġġis tal-Baħar minn Vapuri u Drenaġġ</i></p>
--	--	--

Blokk Ġ6.2 – Il-Ġeografija mill-Aħbarijiet

Mira ta' Tagħlim: *Nesploraw ir-relazzjoni bejn il-bniedem u d-dinja tagħna billi nassoċjaw l-aħbarijiet li jixxandru mal-għarfien tagħna tal-pajjiżi, in-nies u l-ambjenti diversi li hawn fid-dinja*

kodiċi	il-hiliet	suggerimenti għall-akkwist tal-hiliet
Ġ6.2.1	Nagħmlu lista tal-pajjiżi li jkunu ssemmev fl-aħbarijiet f'perjodu ta' 15-il ġurnata.	<p>Dan l-eżerċizzju għandu jinbeda minn qabel il-lezzjoni nnifisha. Inħeġġu l-istudenti joqogħdu attenti għall-aħbarijiet u jieħdu nota tal-pajjiżi barranin li jissemmew u x'ikun ġara fihom - xi eżempji: It-Turkija – splużjoni f'minjiera; L-Iżrael – inkwiet mal-Palestinjani; Is-Sirja – gwerra ċivili; Il-Brażil – tazza tad-dinja; eċċ... Fil-lezzjoni proprja permezz ta' mappa jew globu nsibu l-pajjiżi imsemmija flimkien mal-belt kapitali tagħhom u nqajmu diskussjoni dwar il-pajjiżi nfushom u l-avvenimenti li jkunu ġraw fihom. (<i>Tajjeb li waqt id-diskussjoni nżommu f'moħħna l-hiliet l-oħra li jridu jintlaħqu f'dan il-Blokk.</i>)</p> <p>N.B.</p> <ul style="list-style-type: none"> • Fejn tidhol riċerka dwar tagħrif ġenerali (<i>general knowledge</i>) inħallu lill-istudenti jfittxu u jtkellmu dwar dak kollu li jinteressahom. • Għall-eżamijiet kull informazzjoni mitluba għandha tkun fil-limitu ta' Blokk Ġ6.1 – Madwar il-Baħar

		<p>Mediterran. Dan ifisser li f'eżami m'għandha qatt tingħata mistoqsija bħal din: "F'liema kontinent jinsab il-Perù?"</p> <p>Il-worksheets marbuta mal-hiliet kollha ta' Blokk Ġ6.2 għandhom iservu ta' gwida tajba għal kemm għandna nidhlu fid-dettall.</p>
Ġ6.2.2	Naraw dawn il-pajjiżi humiex: (a) madwar il-Mediterran (b) 'il bogħod mill-Mediterran	Nikklassifikaw il-pajjiżi fil-lista ta' Ġ6.2.1 skont humiex fil-Mediterran jew le. Naraw jekk il-maġġoranza tal-pajjiżi li ssemmev fl-aħbarijiet humiex dawk li jinsabu madwar il-Mediterran jew iktar 'il bogħod. Nippruvaw naraw għaliex xi pajjiżi f'ċerti nħawi tad-dinja jissemmew ħafna fl-aħbarijiet.
Ġ6.2.3	Naraw liema huma l-pajjiżi li aħna l-Maltin nafu l-iktar bihom u nifhmu għaliex.	<p>Aħna l-Maltin familjari ma' ċerti pajjiżi iktar minn oħrajn minħabba:</p> <p>(a) L-emigrazzjoni – Fejn marru l-iktar il-Maltin fil-passat biex ifittxu x-xogħol?</p> <p>(b) Ir-refuġjati – Minn fejn jiġu l-iktar?</p> <p>(c) Is-safar – Fejn iħobbu jsiefru l-iktar il-Maltin?</p> <p>(d) Il-missjunarji Maltin – Fejn marru/imorru l-iktar?</p> <p>Niddiskutu kif il-lingwi li nitgħallmu jgħinuna nikkomunikaw mal-pajjiżi barranin.</p> <p>N.B. <i>Id-dettalji li joħorġu mir-riċerka dwar is-sugġett m'għandhom qatt jiġu assessjati fl-eżamijiet. Jekk ikun hemm mistoqsijiet fejn jintalbu xi dettalji, ir-risposti għandhom dejjem jinstabu f'xi informazzjoni mogħtija fil-karta stess.</i></p>
Ġ6.2.4	Nagħmlu riċerka ħafifa dwar uħud mill-pajjiżi msemmija.	<p>Niddiskutu għaliex huwa dejjem interessanti li nsiru nafu dwar pajjiżi barranin. Nistgħu nqabblu pajjiżi barranin ma' Malta u naraw x'hemm komuni jew differenti.</p> <p>Inħeġġu lill-istudenti jagħmlu riċerka dwar pajjiżi li jinteressawhom ħalli jitgħallmu iktar dwarhom. Jistgħu jaħdmu fi gruppi dwar pajjiż partikolari u jfittxu dwar:</p> <ul style="list-style-type: none"> • il-belt kapitali • il-popolazzjoni • l-ilbies tipiku/drawwiet partikolari • il-fatturi ġeografici ewlenin/il-klima • is-simboli nazzjonali.
Ġ6.2.5	Infittxu informazzjoni dwar il-pajjiżi li ospitaw / se jospitaw avvenimenti sportivi internazzjonali.	<p>Avvenimenti importanti li jqajmu interess f'ħafna pajjiżi madwar id-dinja huma t-Tazza tad-Dinja tal-Futbol u l-Olimpjadi. Naraw fejn sar l-aħħar avveniment jew fejn se jsiru l-avveniment li jkun imiss u nfittxu f'tit informazzjoni dwar il-pajjiż li ospita jew ikun se jospita l-avveniment. Nikkonċentraw ir-riċerka tagħna fuq informazzjoni interessanti dwar l-avveniment innifsu – xi eżempji:</p> <ul style="list-style-type: none"> • F'liema belt/bliet sar/se jsir il-logħob? • X'hin sar/se jsir il-logħob? Hemm differenza bejn il-ħin ta' Malta u l-ħin t'hemmhekk? Għaliex?

- Kemm –il pajjiż jieħu sehem? Minn liema kontinenti ġejjin?
(Tazza tad-Dinja: 2014 – Brazil; 2018 – Ir-Russja; 2022 – Il-Qatar)
(Olimpjadi: 2012 – Londra; 2016 – Rio; 2020 – Tokyo)

Blokk Ġ6.3 – Nimmanigġjaw l-Iskart

Mira ta' Tagħlim: *Nidentifikaw il-problemi prinċipali marbuta mal-immanigġjar tal-iskart u nissuġġerixxu soluzjonijiet sostenibbli*

<p>Ġ6.3.1</p>	<p>Naraw kemm u x'tipi differenti ta' skart qegħdin niġġeneraw fil-Gżejjer Maltin.</p>	<p>Norganizzaw ruħna biex flimkien mal-istudenti nagħmlu riċerka dwar l-iskart li niproduċu fid-djar tagħna. Inzommu lista/i tal-affarijiet kollha (riċiklabbli u mhumiex) li l-membri tal-familja jarmu matul ġurnata waħda. Nitolbu l-kollaborazzjoni tal-membri tal-familja kollha sabiex jiktbu fil-lista kull oġġett li jkunu se jarmu. Xi eżempji:</p> <ul style="list-style-type: none"> • 2 pakketti tal-ħalib • qxur ta' 6 patatiet, 3 laringiet u 2 tuffiħat • 2 laned tat-tonn taż-żejt • gazzetta użata • żarbun imqatta' • kaxxa tal-kartun • 2 fliexken tal-ħġieg <p>Fil-klassi niddiskutu flimkien lista partikolari u nifirdu l-iskart riċiklabbli minn dak li mhuwiex. Ninnutaw id-differenza fl-ammonti. (<i>Tajjeb li waqt id-diskussjoni nzommu f'moħħna l-ħiliet l-oħra li jridu jintlaħqu f'dan il-Blokk.</i>)</p> <p>Insemmu t-tipi prinċipali ta' skart li niġġeneraw fil-gżejjer tagħna:</p> <ol style="list-style-type: none"> 1. Skart domestiku - Huwa kkalkulat li familja waħda tarmi madwar 1,360 kilo ta' skart f'sena waħda. Ara kemm skart jiproduċu l-familja kollha flimkien. 2. Skart mil-lukandi u r-ristoranti - It-turisti li jżuruna kull sena, jarmu ħafna skart ukoll. 3. Skart mill-fabbriki - Biex jiproduċu l-prodotti tagħhom il-fabbriki jiġġeneraw ħafna skart. 4. Skart tal-kostruzzjoni – Meta tinbena dar ġdida jew titwaqqa' dar qadima biex tinbena oħra ġdida jintrema ħafna terrapien u ġebel żejjed. Dan fil-fatt huwa l-ikbar ammont ta' skart li jintrema f'pajjiżna. <p>Nenfasizzaw il-fatt li l-iskart kollu li jintrema f'sena waħda huwa biżżejjed biex nordmu grawnd tal-futbol (daqsa ta' Ta' Qali) taħt 80 sular ta' skart.</p> <p>Attività: Noħolqu poster bl-iskop li l-Maltin u l-Għawdxin isiru aktar konxji mill-problemi kbar li qiegħed joħloq l-iskart.</p>
---------------	--	--

Ġ6.3.2	Nifhmu xi problema kbira li għandna biex insibu fejn narmu l-iskart	Niddiskutu fejn nistgħu narmu l-iskart kollu li ssemma f'Ġ6.3.1. Sa ffit snin ilu konna narmu kolloxx f'miżbliet kbar. L-ikbar miżbla li hloqna u li għadha tidher sal-lum hija dik tal-Magħtab. (Ara Edward Gilson p. 156, 166-167.)
Ġ6.3.3	Nagħmlu differenza bejn skart li ma nistgħux nevitaw (bħal dak iġġenerat mill-fdalijiet tal-ikel) u skart li ma jmissna qatt niġġeneraw (bħal meta nużaw batteriji li mhumiex <i>rechargeable</i>).	<p>Huwa fatt li nagħmlu x'nagħmlu, ma jistax ikun li ma niproduċu ebda tip ta' skart. Ngħidu aħna jekk sempliċiment tiekol ħuta se jibqgħalek ix-xewk li trid tarmih x'imkien. Ħafna skart jinten mill-ewwel u allura huwa importanti li neħilsu minnu malajr.</p> <p>Nikklassifikaw xi skart li ssemma f'Ġ6.3.1 f'dawn iż-żewġ kategoriji:</p> <p>(a) Skart li ma nistgħux ma niproduċux – bħal fdalijiet tal-ikel, żraben imqattgħa, eċċ...</p> <p>(b) Skart li ma jmissna qatt niproduċu – bħal meta nużaw batteriji li ma jkunux <i>rechargeable</i>, tazzi jew platti <i>disposable</i>, eċċ...</p> <p>Nissuġġerixxu modi kif nistgħu nnaqqsu l-iskart u b'hekk innaqqsu l-problemi. Xi eżempji:</p> <ul style="list-style-type: none"> • Meta mmorru nixtru nieħdu magħna basktijiet li jistgħu jintużaw ħafna drabi. • Insewwu l-oġġetti miksura minflok narmuhom. • Nisseparaw il-ħġieġ, il-metall, il-karti u l-plastik biex narmuhom fil-<i>bring-in-sites</i>. • Nieħdu l-lanċ f'kontenitur tal-plastik li jista' jinħasel u jerga' jintuża. • Nużaw il-karti miż-żewġ naħat qabel narmuhom. • Nisilfu jew nagħtu lil ħaddieħor affarijiet li m'għadx għandna bżonn minflok narmuhom. <p>(Ara Edward Gilson p.157.)</p> <p>Attività: Kull ġimgħa nagħzlu żewġ <i>wardens</i> tal-ambjent li jkunu nkarigati jagħmlu poster fil-klassi b'miżura li turi kif se nnaqqsu l-iskart. Matul dik il-ġimgħa huma jkunu responsabbli wkoll li jaraw li dik il-miżura tkun qed tiġi implimentata mill-istudenti kollha.</p>
Ġ6.3.4	Nagħrfu l-vantaġġi tas-separazzjoni tal-iskart l-użu tal- <i>bring-in-sites</i> u l-importanza tar-riċiklaġġ.	<p>Nifhmu l-ħtieġa li nnaqqsu l-iskart billi:</p> <p>(a) Nirrifjutaw li nixtru affarijiet li m'għandniex bżonn.</p> <p>(b) Nerġġhu nużaw l-iskart - Insibu użu alternattiv għal affarijiet li m'għadx għandna bżonn minflok narmuhom; ngħidu aħna flixxkun tal-plastik jibda jintuża bħala qasrija.</p> <p>Naraw x'se nagħmlu bl-iskart li ma nistgħux nevitaw.</p> <ul style="list-style-type: none"> • Is-separazzjoni tal-iskart – Minflok nitfgħu l-iskart kollu f'borża waħda, nagħzlu minnu l-plastik, il-karti, il-metall u l-ħġieġ. • Nużaw sew il-<i>bring-in sites</i> – Noqogħdu attenti x'nistgħu jew ma nistgħux nitfgħu fil-kontenituri tal-plastik, tal-karti, tal-metall u tal-ħġieġ. Naraw li l-affarijiet li narmu fil-<i>bring-in-sites</i> ikunu nodfa. • Ir-riċiklaġġ – L-oġġetti li jkunu ntremew fil-<i>bring-in-sites</i> jerggħu jinħadmu fi prodotti godda għall-użu

		<p>tagħna. Bir-riċiklaġġ inkunu qegħdin nibzġhu għar-rizorsi tad-dinja; ngħidu aħna meta nirriċklaw il-karti nkunu qegħdin insalvaw is-siġar.</p> <p>Għal aktar sugġerimenti ara Edward Gilson p. 158 – 165.</p> <p>(RLO) logħba interattiva – (Social Studies Year 6) Eżempju ta' Riċiklaġġ – il-Karta</p>
Ġ6.3.5	<p>Naraw x'se nagħmlu bl-iskart li ma jstax jiġi riċiklat. Nifhmu l-ħtieġa ta' civic amenity sites u engineered landfills.</p>	<p>Nistharrġu dawn il-mistoqsijiet:</p> <ul style="list-style-type: none"> • X'nistgħu nagħmlu bl-iskart organiku? Fdalijiet tal-ikel nejjin (bħall-qxur tal-ħaxix) jistgħu jinbidlu f'kompost. (Ara Edward Gilson p.160-161.) • Fejn se narmu l-iskart mill-industrija tal-bini? Dan qiegħed jintrema f'barrieri vojta li wara jinbidlu f'għelieqi. • X'nistgħu narmu fiċ-ċentri għall-iskart goff? L-iskart goff kollu li jiġbru l-kunsilli lokali jmur f'xi wieħed minn dawn iċ-ċentri. Madanakollu nistgħu immorru aħna stess bil-karozza tagħna sabiex narmu: skart tal-ġnien; skart perikoluż (bħal żebgħa jew batteriji tal-karozzi); biċċiet tal-injam; apparat elettriku/elettroniku (bħal telexixins, kompjuters jew frigis); skart goff (bħal għamara, saqqijiet jew sufani); basktijiet, żraben jew ħwejjeg imqattgħa; eċċ... • X'inhi <i>engineered landfill</i>? Din hi tip ta' miżbla magħmula apposta biex ma ssir ebda ħsara lill-ambjent u fiha jingabar l-iskart l-ieħor kollu li m'għandniex fejn narmuh (tal-borża s-sewda). <p>Għal aktar sugġerimenti ara Ambjent Soċjali ta' Tony Pace (editur: Philip E. Said) paġni 134-135, 138-140.</p>

Is-Sitt Sena Primarja – L-Istorja		
Blokk S6.1 – Qabel il-Kitba		
Miri ta' Tagħlim: <i>Nesploraw kif setgħet kienet il-ħajja fil-Gzejjer Maltin fiż-żminijiet preistoriċi b'referenza għall-wirt preistoriku li għandna</i>		
kodiċi	il-hiliet	sugġerimenti għall-akkwist tal-hiliet
S6.1.1	<p>Nagħmlu differenza bejn Q.K. u W.K. biex nifhmu meta ġew l-ewwel nies f'Malta. Naraw ukoll għaliex bdew jgħixu hawn.</p>	<p>1. Nagħmlu differenza bejn dak li ġara Qabel Kristu u dak li ġara Wara Kristu – xi eżempji:</p> <ul style="list-style-type: none"> • Malta daħlet fl-Unjoni Ewropea fis-sena 2004 W.K. • It-Tieni Gwerra Dinjija bdiet fl-1939 W.K. • L-assedju l-Kbir seħħ fis-sena 1565 W.K. • San Pawl ġie Malta fis-sena 60 W.K. • Il-Logħob Olimpiku li kien isir fil-Greċja tal-qedem beda jiġi organizzat xi 600 sena Q.K. • Il-Feniċi ġew Malta madwar 800 sena Q.K.

		<ul style="list-style-type: none"> • L-istorja tal-poplu Lhudi bdiet permezz ta' Abraham madwar 1850 sena Q.K. • Il-piramidi tal-Egittu bnew jinbnew madwar 2500 sena Q.K. • L-ewwel nies f' Malta ġew madwar 5000 sena Q.K. • Nifhmu d-differenza bejn l-Istorja (iż-żmien meta l-bniedem beda jikteb) u l-Preistorja (iż-żmien ta' qabel il-kitba). Xi eżempji: • Mill-fdalijiet li sibna ma jidhirx li l-ewwel nies f' Malta kienu jafu jiktbu, allura huma għexu fi żmien il-Preistorja. • Il-Feniċi kienu jużaw il-kitba, allura fiż-żmien li huma kienu f' Malta, bdiet l-Istorja ta' pajjiżna. • L-ewwel nies ġew minn Sqallija fuq xi ċattra. Huma tħajru jibdew jgħixu f' Malta għax sabu klima tajba, għerien fejn joqogħdu, nixxigħat biex jixorbu u setgħu jieklu minn dak li jipprovdu l-baħar u l-kaċċa. (Ara AMBJENT STORIKU, Kap 1 ta' Leonard Grech, paġni 6-10.)
S6.1.2	<p>Naraw fejn marru joqogħdu l-ewwel nies f' Malta u x'xogħol kienu jagħmlu. Nifhmu l-importanza ta' Għar Dalam u Skorba b'referenza għall-arkeoloġija. Inqabblu dawk iż-żminijiet mal-lum.</p>	<ol style="list-style-type: none"> 1. L-arkeoloġija: Nifhmu li qed nitkellmu fuq żmien li m'għandna xejn bil-miktub dwaru; għalhekk li nafu, nafuh biss mill-fdalijiet li nstabu mill-arkeoloġi. Xogħol l-arkeoloġi hu li jistudjaw il-fossili u l-fdalijiet antiki sabiex nitgħallmu dwar dawk iż-żminijiet imbiegħda. 2. Ġewwa Għar Dalam l-arkeoloġi sabu fdalijiet li juru li n-nies tal-preistorja għexu hemm għal żmien twil. Sabu wkoll il-fossili ta' ippopotami, iljunfanti, ċriev u orsijiet li llum m'għadhomx jgħixu fil-salvaġġ hawn Malta. Dawn huma l-akbar xhieda li Malta mhux dejjem kienet gżira. B'hekk nafu fiż-żgur li Malta kienet magħquda mal-Ewropa u forsi wkoll mal-Afrika. (Ara l-<i>video</i> - GĦAR DALAM: http://youtu.be/kssHZ40ebvA) 3. Dwar is-sit ta' Għar Dalam, tajjeb li l-istudenti jkunu jafu li: <ul style="list-style-type: none"> • Jinsab qrib ir-raħal ta' Birzebbuga. • Huwa mmexxi minn Heritage Malta. • Huwa maqsum fi tnejn - il-Mużew ta' Għar Dalam u l-għar innifsu. 4. Fi Skorba qrib l-Imġarr, l-arkeoloġi sabu fdalijiet ta' djar li bnew in-nies tal-preistorja meta ma baqgħux joqogħdu biss fl-għerien. Hemmhekk instab ħafna fuħħar (griż u aħmar) li jagħti xhieda li Skorba dam jintuża għal ħafna snin. 5. Iż-żmien Neolitiku (iż-Żmien il-Ġdid tal-Ħaġar): L-ewwel nies li ġew Malta kienu diġà jafu jaħdmu r-raba' u jrabbu l-annimali. Għalhekk ix-xogħol tagħhom kien ta' bdiewa, raħħala, rgħajja, kaċċaturi jew sajjeda. 6. Inqabblu l-ħajja ta' dawk iż-żminijiet preistoriċi mal-ħajja tal-lum sabiex naraw il-vantaġġi u l-iżvantaġġi. (Ara Leonard Grech p.10-18.)

		<ul style="list-style-type: none"> • (RLO) logħba interattiva – (Social Studies Year 6) <i>L-Ewwel Nies li Ġew Jghixu f’Malta</i> • (RLO) logħba interattiva – (Social Studies Year 6) <i>Il-Fdalijiet li Nstabu f’Għar Dalam</i> • (RLO) logħba interattiva – (Social Studies Year 6) <i>L-Importanza ta’ Għar Dalam</i> • Attività: Fil-Mużew tal-arkeoloġija fi Triq ir-Repubblika, insibu ħafna fdalijiet preistoriċi. Dawn il-fdalijiet ingabru hawn biex ma ssirilhomx ħsara u biex inkunu nistgħu nitgħallmu dwarhom f’post adattat bħalma huwa l-Mużew tal-Arkeoloġija. • Naraw video clip: IL-MUŻEW TAL-ARKEOLOĠIJA: http://youtu.be/pm_FGsRZyaA
S6.1.3	<p>Nidentifikaw it-tempji preistoriċi prinċipali fil-Gżejjer Maltin u nistħarrġu xi twemmin seta’ kellhom il-Maltin ta’ dak iż-żmien. Naraw kif nistgħu nibzġu għat-tempji u għaliex għandna nibzġu għalihom.</p>	<ol style="list-style-type: none"> 1. Żmien ir-Ram: Iż-żmien li fih inbnew it-tempji megalitiċi tal-Ġgantija, Haġar Qim, L-Imnajdra u Ħal Tarxien. Ir-ram huwa materjal artab li mhux tajjeb biex jintuża għall-għodda. In-nies li bnew it-tempji ma użawx għodda tal-metall imma użaw biss il-ġebel. Għalhekk iż-żmien li fih inbnew it-tempji nirreferu għalih bħala Żmien l-Imqades. 2. Bl-użu ta’ mappa tal-Gżejjer Maltin nitgħallmu fejn jinsabu t-tempji prinċipali msemmija hawn fuq u nidentifikaw tempju minn ieħor permezz ta’ ritratti. 3. Dwar it-tempji megalitiċi, tajjeb li l-istudenti jkunu jafu li: <ul style="list-style-type: none"> • Ġeneralment f’sit wieħed hemm iktar minn tempju wieħed. • F’kull tempju nstabu boċċi kbar tal-ġebel li x’aktarx kienu jintużaw biex jirrumblaw il-ġebel kbir fuqhom. • F’Haġar Qim instab l-ikbar numru ta’ statwi tal-Mara l-Ħoxna. Instab ukoll artal b’xitla mnaqqxa fuqu (xhieda li kienu jaħdmu r-raba’). Illum dawn il-fdalijiet kollha qegħdin fil-Mużew tal-Arkeoloġija, il-Belt Valletta. • F’Ħal Tarxien instabet l-ikbar statwa tal-Mara l-Ħoxna flimkien ma’ ħagrjet megalitiċi b’animali differenti minquxa fuqhom (xhieda li kienu jrabbu l-animali). Dawn il-fdalijiet preistoriċi jinsabu fil-Mużew tal-Arkeoloġija wkoll però fit-tempji ta’ Ħal Tarxien hemm replika tagħhom. • Jista’ jkun li t-tempji kienu msaqqfin; dan nafuh għax instab mudell ċkejken ta’ tempju msaqqaf li qiegħed il-Mużew tal-Arkeoloġija u mis-sistema tal-kileb (ġebel imtarraġ) li hemm fit-tempji nfishom. 4. X’nafu dwar it-twemmin ta’ dawn in-nies preistoriċi? <ul style="list-style-type: none"> • Kienu jaduraw allat foloz, l-iktar lill-Mara l-Ħoxna jew l-alla tal-Fertilità. • Kienu joffru sagrificċji biex jagħtu qima lill-allat. • Ma naħsbux li kienu joffru bnedmin bħala sagrificċju. 5. Kif u għaliex għandna nibzġu għat-tempji megalitiċi?

		<ul style="list-style-type: none"> • It-tempji huma simbolu nazzjonali tagħna l-Maltin għax jagħmlu parti mill-identità tagħna. Huma wkoll <i>World Heritage Sites</i> minħabba l-importanza li għandhom għall-umanità kollha. Huwa dmir tagħna li nieħdu ħsiebhom sabiex ikomplu jitgawdew mill-Maltin u mit-turisti. • It-tempji jeħtieġ li jkunu mħarsa mix-xemx, mir-riħ u mix-xita għax dawn l-elementi jagħmlu ħsara kbira lill-ġebel. Kien għalhekk li ħafna mill-fdalijiet preistoriċi li nstabu fit-tempji ttieħdu fil-mużew tal-Arkeologija. U għall-istess raġuni saru t-tined fuq it-tempji ta' Haġar Qim u l-Imnajdra. <p>6. Għal aktar tagħrif ara l-<i>videos</i>:</p> <ul style="list-style-type: none"> • HAĠAR QIM U L-IMNAJDRA: http://youtu.be/-DyebDu-RRg • IT-TEMPJI TA' HAL TARXIEN: http://youtu.be/dXqYNr1eZ60 • IL-MUŻEW TAL-ARKEOLOĠIJA: http://youtu.be/pm_FGsRZyaA <p>(Ara wkoll Leonard Grech p.18-21 u Id-Denfil p. 32-36.)</p> <ul style="list-style-type: none"> • (RLO) logħba interattiva – (Social Studies Year 6) <i>Aqta' Liema hu t-Tempju</i> • (RLO) logħba interattiva – (Social Studies Year 6) <i>It-Tempji ta' Haġar Qim u l-Imnajdra</i>
S6.1.4	Napprezzaw il-ġmiel tal-Ipoġew ta' Hal Saflieni.	<ol style="list-style-type: none"> 1. Nagħrfu d-differenza bejn tempju u ipoġew: tempju huwa mibni fuq l-art, ipoġew huwa mħaffer taħt l-art. 2. Dwar l-Ipoġew ta' Hal Saflieni, tajjeb li l-istudenti jkunu jafu li: <ul style="list-style-type: none"> • Jinsab Raħal Ġdid. • Thaffer fi Żmien l-Imqades mingħajr l-użu ta' għodda tal-metall. • Parti mill-Ipoġew kien post ta' dfin għax instab bosta għadam tan-nies. • L-isbaħ kamra hija s-Sancta Sanctorum; tidher qisha mibnija, imma fil-fatt hija mħaffra kollha fil-ġebel. • Il-kamra tal-Oraklu kienet tintuża għall-pariri; mas-saqaf ta' din il-kamra tal-Oraklu hemm it-tpengija magħrufa bħala 'Is-Sigra tal-Ħajja'. • Fil-parti t'isfel tal-Ipoġew kienu jaħbu t-teżori tagħhom. • Instabet l-istatwa tal-Mara r-Rieqda. • Huwa <i>World Heritage Site</i>. <p>(Ara Leonard Grech p.21-23.)</p> <ul style="list-style-type: none"> • (RLO) logħba interattiva – (Social Studies Year 6) <i>L-Ipoġew ta' Hal Saflieni</i>
S6.1.5	Naraw għaliex in-nies ta' Żmien il-Bronz kienu differenti min-nies ta'	<p>L-aħħar tempji li bnew in-nies ta' Żmien l-Imqades kienu t-tempji ta' Hal Tarxien. Għal xi raġuni dawn in-nies telqu minn Malta jew inqerdu. Warajhom ġew in-nies ta' Żmien il-Bronz. Dwar Żmien il-Bronz, tajjeb li l-istudenti jkunu jafu li:</p>

	qabilhom.	<ul style="list-style-type: none"> • Il-bronż huwa metall li jsir b'taħlita ta' ram u landa. • In-nies ta' Żmien il-Bronż ma bnewx imqades (imma użaw dawk li ħallew in-nies ta' qabilhom). • Huma ma kellhomx l-istess reliġjon bħan-nies ta' Żmien l-Imqades. ir-Ram • Kienu jaħarqu lill-mejtin tagħhom u l-fdal ipogġuh taħt dolmen. • Kien jagħmlu wkoll ġebel kbir wieqaf li jissejjaħ menħir. • Għexu fi żminijiet imqallba għax l-arkeoloġi sabu fdalijiet li għandhom x'jaqsmu mal-gwerra bħal skieken, armi u postijiet iffortifikati f'Borg in-Nadur (Birzebbuga) u l-Baħrija. <p>(Ara Leonard Grech p.23-25.)</p>
Blokk S6.2 Meta Missirijietna Ġew Attakkati 1.		
MIRI ta' Tagħlim: <i>Nifhmu għala t-Torok Ottomani attakkaw lill-Gzejjer Maltin fl-1565 u għaliex il-Kavallieri u l-Maltin rebħu l-Assedju</i>		
kodiċi	il-hiliet	suggerimenti għall-akkwist tal-hiliet
S6.2.1	Għaliex it-Torok attakkaw lil Malta fl-1565?	<ol style="list-style-type: none"> 1. Nifhmu kif l-istorja ta' Malta hija marbuta mal-istorja tal-qawwiet barranin li ħakmuha. Naraw x'jagħmel lill-Gzejjer Maltin daqshekk attraenti għall-qawwiet barranin: <ul style="list-style-type: none"> • Il-qagħda strateġika – Minn Malta jista' jsir kummerċ mal-kontinenti tal-Ewropa, l-Asja u l-Afrika. • Il-portijiet – Il-Port il-Kbir, fond u kenni, żgur li kien attrazzjoni kbira għal min ried iwessa' l-kummerċ fil-Mediterran. • Il-klima – Il-klima tagħna hija ħanina ħafna u żgur li hi attrazzjoni għal kull min jithajjar jgħix hawn. 2. Nifhmu r-raġunijiet għala t-Torok attakkaw lil Malta fl-1565: <ul style="list-style-type: none"> • Il-qagħda strateġika ta' Malta f'nofs il-Mediterran • Il-kwistjoni tar-reliġjon (dik Nisranija kontra dik Islamika) • L-Ordni ta' San Ġwann minn dejjem kien l-għadu l-kbir tat-Torok, biżżejjed insemmu l-attakki li kienu jsiru fuq ix-xwieni ta' xulxin. <p>Ara l-video: GĦALIEX IT-TOROK ATTAKKAW LIL MALTA FL-1565? – http://youtu.be/JAZqPQqPD0I (RLO) logħba interattiva – (Social Studies Year 6) Għaliex it-Torok Ottomani Attakkaw il-Gzejjer Maltin fl-1565?</p>
S6.2.2	Il-fortifikazzjonijiet li kienu jeżistu fil-Gzejjer Maltin fi żmien l-Assedju l-Kbir.	<p>La Vallette ried jibbaża d-difiża tal-Gzejjer Maltin fuq dawn il-fortifikazzjonijiet ta' madwar il-Port il-Kbir:</p> <ul style="list-style-type: none"> • L-Isla, imdawra bis-swar u mħarsa mill-Forti San Mikiel • Il-Birgu, imdawwar bis-swar u mħares mill-Forti Sant'Anġlu • Il-Forti Sant'Iermu (fit-tarf tal-Għolja Xiberras) li jħares id-daħla għaž-żewġ portijiet.

		<p>L-Imdina u ċ-Ċittadella għalkemm mibnijin fuq għolja u mdawrin bis-swar kienu meqjusa bħala dgħajfa u 'l bogħod mill-qalba tad-difiża tal-Ordni. (Fl-Imdina nżammet il-kavallerija. It-Torok għamlu żball li m'attakkawx lill-Imdina għaliex il-kavallerija sikwit kienet tfixkel l-operazzjonijiet tal-armata Torka.) Bl-użu ta' mappa nitgħallmu fejn jinsabu dawn il-fortifikazzjonijiet u nagħrfu forti minn ieħor permezz ta' ritratti jew stampi. (Hafna minn dawn il-fortifikazzjonijiet għadhom jidhru sal-lum u nistgħu nżuruhom. Tajjeb li napprezzaw dan il-wirt storiku u nifhmu kemm għandna nibzgħu għalih.)</p> <ul style="list-style-type: none"> • (RLO) logħba interattiva – (Social Studies Year 6) <i>Il-Fortifikazzjonijiet Madwar il-Port fl-1565</i> • (RLO) logħba interattiva – (Social Studies Year 6) <i>L-Imdina u ċ-Ċittadella – Fortifikazzjonijiet Ohra fl-1565</i>
S6.2.3	L-avvenimenti principali u l-protagonisti tal-Assedju l-Kbir.	<p>Nitgħallmu l-avvenimenti ewlenin tal-Assedju l-Kbir:</p> <ul style="list-style-type: none"> • Fit-18 ta' Meju 1565 il-flotta Torka tasal Malta u tiddaħhal fil-port ta' Marsaxlokk. • It-Torok jagħmlu l-kamp tagħhom il-Marsa u jattakkaw l-ewwel lil Sant'Iermu biex ikunu jistgħu jdaħhlu l-flotta għall-kenn tal-Port ta' Marsamxett. • It-Torok jirbħu Sant'Iermu fit-23 ta' Ġunju iżda jtilfu lil Dragut. • Wara huma jattakkaw lill-Birgu, l-Isla u l-fortizzi ta' Sant'Anġlu u San Mikiel iżda ma jkun jistgħu jirbħuhom b'xejn. • Fis-7 ta' Settembru tigri l-aħbar li waslet għajnuna kbira (minn barra) għal Malta; it-Torok jaqtgħu qalbhom, jaqbd u x-xwieni tagħhom u jtilqu lura lejn pajjiżhom. <p>Naraw min kienu l-protagonisti tal-Assedju:</p> <ul style="list-style-type: none"> • Jean de Valette – il-Gran Mastru tal-Kavallieri u l-mexxej tal-Maltin li bir-rieda soda tiegħu għamel kuraġġ lill-Kavallieri u l-Maltin biex ma jcedux. • Il-Maltin – li taw sehemhom bi qlubija kbira fl-Assedju, ewlieni fosthom Toni Bajada li kien jgħum bejn Sant'Anġlu u Sant'Iermu biex iwassal il-messaġġi. • Is-Sultan Sulejman – is-Sultan Tork li baġat l-armata tiegħu tattakka lil Malta għax ried jeqred lill-Kavallieri. • Piali – il-kap kmandant tal-flotta Torka • Mustafà – il-kap kmandant tas-suldati Torok • Dragut – il-furban Tork li gie Malta wara li beda l-Assedju biex jieħu t-tmexxija kollha tat-Torok f'idejha. Għen mhux ftit biex it-Torok rebħu Sant'Iermu. <p>Ara l-video: L-ASSEDJU L-KBIR TAL-1565 - http://youtu.be/RavUn1-8hu8</p>

		(Ara wkoll Id-Denfil 5, paġni 131-132 u Id-Denfil 6, paġni 163-166.) <ul style="list-style-type: none"> • (RLO) logħba interattiva – (Social Studies Year 6) <i>Il-Ġrajjet Ewlenin tal-Assedju l-Kbir tal-1565</i> • (RLO) logħba interattiva – (Social Studies Year 6) <i>L-Assedju l-Kbir tal-1565 – il-Protagonisti</i>
S6.2.4	Għaliex it-Torok ma rebħux lill-Gzejjer Maltin fl-1565?	Naraw għalfejn it-Torok tilfu l-Assedju minkejja li kellhom ħafna iżjed suldati mill-Kavallieri u l-Maltin. <ul style="list-style-type: none"> • Il-Kavallieri u l-Maltin kienu qegħdin jiddefendu ruħhom minn wara l-kenn tal-fortifikazzjonijiet li kienu b'saħħithom u armati tajjeb. • Kien hemm nuqqas ta' ftehim bejn il-kapijiet Torok. • It-Torok riedu jieħdu ħsieb il-flotta tagħhom billi din kienet l-uniku mezz li setgħu jużaw biex imorru lura lejn pajjiżhom. • Riedu wkoll jirbħu lil Malta fi żmien qasir qabel jibda l-maltemp tax-xitwa għax inkella ma jkunux jistgħu jbaħħru lura lejn pajjiżhom. • It-Torok kienu qegħdin jibzġħu li jekk l-Assedju jdum tilhaq tasal l-għajnuna lill-Ordni mill-pajjiżi Nsara. • It-Torok ma sabux x'jieklu u x'jixorbu billi l-Maltin qerdu kolloxx qabel ma ngħalqu fil-fortizzi. B'hekk batew minn nuqqas ta' ilma fi żmien is-sħana kbira tas-sajf. • It-Torok kienu jħobbu jħaffru mini taħt is-swar tal-fortifikazzjonijiet; dawn ma rnexxilhomx jagħmluhom minħabba l-blat iebes ta' Malta.
S6.2.5	X'kienet tfisser ir-rebħa tal-Kavallieri u l-Maltin?	Naraw l-importanza ta' din ir-rebħa għall-Maltin u l-Kavallieri. <ul style="list-style-type: none"> • Malta dehret bħala t-tarka tal-Kristjaneżmu u t-Torok ma reggħux attakkawha. • Il-Prinċipijiet Insara fehmu iżjed l-importanza ta' Malta u għenu billi bagħtu l-flus għall-bini tal-Belt Valletta (li beda mill-ewwel wara l-Assedju). • Il-Kavallieri ddecidew li jibqgħu Malta u ntrabtu iżjed mill-qrib ma' pajjiżna tant li bdew jissejġu l-Kavallieri tal-Ordni ta' San Ġwann ta' Malta. • Il-ġid f'pajjiżna beda jikber u Malta bdiet it-triq tal-progress. (RLO) logħba interattiva – (Social Studies Year 6) <i>Malta Wara l-Assedju l-Kbir</i>
Blokk S6.3 Meta Missirijietna Ġew Attakkati 2.		
MIRI: <i>Għaliex inqalgħet il-gwerra? Naraw kif missirijietna ddefendew lilhom infushom fit-Tieni Gwerra Dinjija u kif għexu dawk iż-żminijiet diffiċli.</i>		
kodiċi	il-hiliet	suggerimenti għall-akkwist tal-hiliet
S6.3.1	Il-pajjiżi protagonisti tat-Tieni Gwerra u l-qagħda strategika ta' Malta	Bħala introduzzjoni naraw il- <i>video</i> : http://youtu.be/JxFGq7FHsAo 1. It-Tieni Gwerra Dinjija giet migġielda bejn l-Alleati (L-Ingilterra, Franza, l-Istati Uniti u l-Unjoni Sovjetika) u l-Assi (Il-Ġermanja, l-Italja u l-Ġappun).

		<p>2. Kif bdiet il-gwerra? Adolf Hitler, il-mexxej Ġermaniż tal-partit Nażista kien dittatur u bena armata kbira. Huwa invada l-Awstrija u ċ-Ċekoslovakkja u rebaħ il-Polonja. L-Ingilterra u Franza ppruvaw iwaqqfu lil Hitler milli jkompli jirbaħ iktar artijiet. Fl-10 ta' Ġunju 1940, Benito Mussolini, il-mexxej Taljan tal-partit Faxxista ssieheb ma' Hitler u ddikjara gwerra kontra Franza u l-Ingilterra. Billi Malta kienet kolonja tal-Ingilterra sabet ruħha fil-gwerra awtomatikament.</p> <p>3. Fl-għodwa tal-11 ta' Ġunju 1940 ajruplani Taljani attakkaw l-inħawi tal-Port il-Kbir. Minħabba l-pożizzjoni tagħha f'nofs il-Baħar Mediterran u d-distanza qasira sa Sqallija, Malta sabet ruħha fl-eqqel tal-ġlied. Minn Malta l-Ingliżi mexxew bosta mill-operazjonijiet tal-gwerra fil-Mediterran, minn kmamar imħaffrin fil-blat magħrufa bħala <i>Lascaris War Rooms</i>. It-Taljani u l-Ġermaniżi għamlu minn kollox biex jieħdu jew ikissru lil Malta ħalli din ma tkomplix tfixkilhom.</p> <ul style="list-style-type: none"> • (Ara AMBJENT STORIKU, Kap 5 ta' Frank Tabone, paġna 63.)
S6.3.2	Liema postijiet f'Malta ntliaqtu l-iktar fil-gwerra?	<p>1. Fil-gwerra Malta batiet ħafna minħabba l-ħbit mill-ajruplani Taljani u Ġermaniżi. Minn Sqallija l-ajruplani tal-għedewwa setgħu faċilment jattakkaw lil Malta. Dan għamilha diffiċli biex l-Ingilterra tibgħat għajna lil Malta. Hekk kif vapur mgħobbi bl-għajnuna għal Malta kien jidħol fil-Mediterran mill-Istrett ta' Ġibiltà, l-ajruplani tal-għedewwa ma kinux iħalluh bi kwietu.</p> <p>2. Il-Maltin u l-Għawdxin kollha sofrew mill-attakki tat-Taljani u l-Ġermaniżi imma l-eħrex attakki sofrehom in-nies tal-bliet u l-irħula li kienu qrib il-Port il-Kbir u l-ajruport.</p> <ul style="list-style-type: none"> • Il-Port il-Kbir – Minħabba t-tarzna, il-Belt Valletta, il-Furjana u l-Kottonera ntliaqtu ħafna. L-għedewwa kienu jippruvaw ikissru l-vapuri tal-gwerra li jkun hemm fit-tarzna għat-tiswija jew li jkunu deħlin/ħerġin mill-port. • L-Ajruport – Ir-<i>runway</i> prinċipali kienet qrib Ħal Luqa; l-ajruplani tal-għedewwa kienu kontinwament jattakkaw l-ajruport biex ikissru r-<i>runway</i> ħalli l-Ingliżi ma jkollhomx minn fejn itellgħu l-ajruplani. Minħabba f'hekk Ħal Luqa, l-Imqabba u l-irħula tal-vicin kienu f'periklu kontinwu. Kien hemm <i>runways</i> oħra f'Ħal Far u f'Ta' Qali imma dawn kienu 'l bogħod mill-irħula. <p>3. X'kienu l-konsegwenzi ta' dan kollu?</p> <ul style="list-style-type: none"> • Bosta djar fil-bliet u l-irħula msemija waqgħu taħt xita ta' bombi. • Mietu ħafna nies mirdumin taħt id-djar imwaqqgħa. • Waqgħu/Intliaqtu ħafna knejjes u bini importanti bħat-Teatru Rjal. • Ħafna nies telqu minn darhom u marru joqogħdu f'irħula fil-kampanja.
S6.3.3	L-esperjenza tal-Maltin fit-Tieni Gwerra Dinjija	<p>Mhux faċli nifhmu t-tbatija kbira, il-ġuħ u l-għaks li sofrew il-Maltin fit-Tieni Gwerra Dinjija. Biex nieħdu idea naraw il-<i>video</i>: http://youtu.be/VeiVHq8TpXk</p> <p>1. Waqt il-ħbit mill-ajru l-popolazzjoni kienet tistkenn fix-xelters. Il-gvern Ingliż kien iħaffer mina (kuritur)</p>

		<p>fil-blat u l-familji kienu jhaffru kmamar għalihom mal-ġnub. Kull xelter kien ikollu żewġ dahliet, biex jekk bomba tordom daħla minnhom, in-nies ikunu jistgħu jużaw id-daħla l-oħra.</p> <ol style="list-style-type: none"> 2. Bħala difiża kien hawn għadd ta' kanuni (imsejha batteriji) madwar Malta u Għawdex biex is-soldati jisparaw fuq l-ajruplani tal-għedewwa hekk kif dawn jitbaxxew għall-attakk. Ir-radar għen ħafna biex is-soldati jindunaw minn qabel li jkunu ġejjin l-ajruplani tal-għedewwa u hekk ikunu lesti għalihom. Kienet tindaqq is-sirena biex in-nies jinżlu fix-xelters. Minħabba l-periklu ta' invażjoni, ix-xtut kienu mdawra bil-<i>barbed wire</i> u saru għadd ta' <i>pill-boxes</i> (kmamar żgħar tal-konkos b'toqob żgħar minn fejn is-soldati setgħu jisparaw bil-<i>machine-guns</i>) biex issir għassa fil-bajjiet u l-kampanja. Fil-bidu Malta kellha biss tliet ajruplani qodma, imlaqqma <i>Faith, Hope</i> u <i>Charity</i>. Maż-żmien waslu aktar armamenti u ajruplani aħjar. 3. Kien hawn ġuħ kbir, tant li f'nofs l-1942 Malta kienet se ċċedi. Il-konvojs (vapuri mgħobbija bl-għajnuna) ma bdewx jaslu. Ġew organizzati l-<i>victory kitchens</i> biex tittaffa l-problema tan-nuqqas ta' ikel. Bil-konvoj ta' Santa Marija, li wasal f'Awwissu tal-1942, Malta setgħet tiehu ftit tan-nifs. 4. Il-qlubija u s-sagrificċju tal-Maltin kienu ppremjati bl-għoti tal-<i>George Cross</i>. 5. Matul l-1943 l-attakki mill-ajru bdew jonqsu ftit ftit sakemm waqfu għal kollox hekk kif l-Italja ċċediet f'Settembru tal-1943. (Fil-fatt fit-8 ta' Settembru ssir it-tifkira taż-żewġ assedji: l-Assedju l-Kbir tal-1565 u tmiem it-Tieni Gwerra għal Malta.) <p>(Ara Frank Tabone, paġni 64-69 u Id-Denfil 6 paġni 202-210.)</p>
S6.3.4	Xeni mill-gwerra: Nitgħallmu mir-ritratti	<ul style="list-style-type: none"> • Permezz ta' stampi u ritratti ta' żmien il-gwerra nippruvaw nifhmu minn xiex għaddew missirijietna. Xi eżempji: Il-herba fil-Port il-Kbir, ix-xelters, id-difiża, il-konvoj, eċċ... • Inqabblu ritratti ta' postijiet li ġgarrfu fil-gwerra ma' stampi jew ritratti tal-istess postijiet kif kienu qabel il-gwerra u kif inhuma llum. Xi eżempji: It-Teatru Rjal (illum mibdul f'teatru miftuħ), il-Berġa ta' Alvernja (illum insibu minflokha l-bini tal-qorti), il-Berġa ta' Franza (illum insibu minflokha l-kwartier ġenerali tal-GWU), il-knisja tal-Mosta, il-pont tal-<i>breakwater</i>, eċċ... <p>(Ara Frank Tabone, paġni 73-77.)</p>
S6.3.5	Nagħmlu riċerka dwar monumenti u tifikiriet oħra tat-Tieni Gwerra Dinjija li nsibu madwarna.	<ol style="list-style-type: none"> 1. Xi wħud mill-anzjani tagħna huma tifkira ħajja tal-gwerra. Mir-rakkonti tagħhom nistgħu nitgħallmu ħafna esperjenzi li ma nsibux fil-kotba tal-istorja. Inħajru lill-istudenti jagħmlu intervisti magħhom jew nistednuhom jiġu l-iskola biex jittkellmu dwar il-gwerra. 2. Xi tifikiriet oħra tat-Tieni Gwerra Dinjija li għadna nistgħu naraw madwarna huma: <ul style="list-style-type: none"> • Il-monument tal-gwerra fil-Furjana – F'Jum it-Tifikira (li jiġi ċċelebrat f'Novembru fil-pajjiżi kollha tal-<i>Commonwealth</i>) jitqiegħdu fjuri biex jifakkru l-vittmi taż-żewġ gwerer dinjija. • Il-mużew tal-gwerra – Fost it-tifikiriet l-iżjed importanti li nistgħu naraw hemm il-<i>George Cross</i> u l-ajruplan <i>Faith</i>.

		<ul style="list-style-type: none"> • Il-lapida mal-Palazz tal-Gran Mastri li tfakkar l-għoti tal-George Cross • Il-lapidi li jfakkru l-vittmi tal-gwerra f'kull belt u raħal • Il-pill-boxes – Għalkemm ħafna minnhom huma mitluqin, dawn huma fdal tal-gwerra li għandna napprezzaw. • Ix-xelters – Ħafna minnhom ġew restawrati mill-kunsilli lokali u għalhekk huma aċċessibbli għal żjarat edukattivi. <p>Għal aktar suggerimenti ara Frank Tabone, paġna 80.</p>
<p>Blokk S6.4 Belt Kapitali Ġdida għal Malta Miri ta' Tagħlim: <i>Nifhmu għaliex bdiet tinbena belt kapitali ġdida għal Malta fl-1566 u naraw liema huma l-binjiet prinċipali li bnew fiha l-Kavallieri.</i></p>		
kodiċi	il-hiliet	suggerimenti għall-akkwist tal-hiliet
S6.4.1	Nifhmu l-ħtieġa li tinbena belt ġdida u naraw għalfejn intgħażlet l-għolja Xiberras.	<ol style="list-style-type: none"> 1. Kien meħtieġ li tinbena belt ġdida, sabiħa u b'saħħitha għal Malta għal ħafna raġunijiet, fosthom: <ul style="list-style-type: none"> • Il-fortifikazzjonijiet kollha ta' madwar il-Port il-Kbir kienet saritilhom ħsara kbira fl-Assedju. • Kien hemm il-biża' ta' attakk ġdid min-naħa tat-Torok. • Il-Gran Mastru de Valette ried jikkonvinċi lill-Kavallieri biex jibqgħu Malta (belt ġdida setgħet tagħtihom ftit mill-kumdità li kellhom f'Rodi). 2. Ġie deċiż li l-belt il-ġdida tinbena fuq l-għolja Xiberras minħabba li l-pożizzjoni strateġika tagħha kienet toffri ħafna vantaġġi għad-difiża, fosthom: <ul style="list-style-type: none"> • l-għoli tal-art • kienet peniżola mdawra bil-baħar minn kullimkien ħlief min-naħa waħda • kienet thares fuq 2 portijiet importanti. <p>(Ara AMBJENT STORIKU, Kap 4 ta' Mario Debono u George Calleja, paġna 50.)</p> <ul style="list-style-type: none"> • (RLO) logħba interattiva – (Social Studies Year 6) <i>Għaliex inbniet il-Belt Kapitali l-Ġdida?</i> • (RLO) logħba interattiva – (Social Studies Year 6) <i>Il-Qağħda Strateġika tal-Peniżola Xiberras</i>
S6.4.2	Naraw x'sehem kellhom Franġisku Laparelli u Ġlormu Cassar fil-bini tal-belt il-ġdida.	<p>Il-periti Franġisku Laparelli u Ġlormu Cassar kellhom sehem speċjali fl-ippjanar u l-bini tal-belt il-ġdida. Niftakru li:</p> <ul style="list-style-type: none"> • Laparelli kien il-perit espert tal-Papa Piju V li ntbagħat Malta mill-Papa nnifsu biex ifassal il-pjanta tal-belt il-ġdida. Laparelli ġab miegħu 500 ħaddiem Taljan biex jgħinu fix-xogħol tal-bini u jħarrġu ħaddiema Maltin. • Cassar kien il-perit Malti li ħa ħsieb ix-xogħol fuq il-belt il-ġdida wara Laparelli. Huwa fassal il-pjanti ta'

		<p>ħafna binjiet importanti, fosthom: il-Knisja Konventwali, il-Palazz tal-Gran Mastri, is-7 bereġ u x'aktarx l-isptar tal-ordni wkoll.</p> <p>(Ara M. Debono u G. Calleja p.53 u 55.)</p>
S6.4.3	Id-deċiżjonijiet li ttieħdu dwar il-bini tal-Belt u d-diffikultajiet li ltaqgħu magħhom.	<ol style="list-style-type: none"> 1. L-ewwel ġebbla tal-belt il-ġdida tqiegħdet fit-28 ta' Marzu, 1566 (fil-post fejn inbniet il-knisja tal-Vitorja). Ġie deċiż li l-belt tissemma Valletta f'ġieħ il-Gran Mastru Jean de Valette li kien għadu kif mexxa lill-Maltin u l-Kavallieri fir-rebħa tal-Assedju kontra t-Torok. 2. Il-bini tal-Belt Valletta kien jitlob ħafna rizorsi, fosthom: <ul style="list-style-type: none"> • Il-flus – Fl-ewwel 5 snin intefqu mat-3.5 miljun skud; ħafna mill-ispejjeż tħallsu mill-Kavallieri nfushom u mis-slaten Ewropej (Ir-re Filippu II ta' Spanja ta 20,000 skud). • L-ippjanar - Dan tħalla f'idejn il-periti Laparelli u Cassar. • Il-ġebel tal-franka – Dan kellu jinqata' mill-barriera tal-Manderaggio fil-Belt stess. • Il-ħaddiema - Peress li fil-bidu kien hemm nuqqas ta' ħaddiema, biex jiġu mħajra bennejja Maltin jidhlu għax-xogħol, il-ħaddiema bdew jitħallsu tajjeb u jingħataw l-ikel ukoll. Dan wassal biex madwar 10,000 ruħ daħlu jaħdmu fuq il-bini tal-belt. 3. Il-bereġ tal-Kavallieri ma nbnewx maqtugħin għalihom mill-bqija tad-djar tal-Belt (bħalma kien sar fil-Birgu) għax kien ġie deċiż li l-<i>collachio</i> (parti mill-Belt riservata biss għall-Kavallieri) ma ssirx. 4. Minħabba li l-Belt ma kellha ebda għajn ta' ilma ġieri, ġie deċiż li kull binja ried ikollha bir. Saru wkoll regoli dwar l-iġjene u s-sbuħija tal-belt, fosthom li kull kantuniera kellha tkun imzejna. 5. Diffikultà li ltaqgħu magħha waqt il-bini tal-belt kienet il-barriera tal-Manderaggio. Fil-barriera ġebel tal-franka ftit kien hemm u malli tfaċċa ż-żonqor il-barriera ġiet abbandunata. B'hekk il-franka kellha tingieb b'iktar taħbit minn barrieri barra l-Belt. Peress li ma sarux pjanijiet oħra għall-Manderaggio, il-post malajr imtela b'kerrejiet li ma jħarsu ebda regola ta' iġjene jew sbuħija. 6. Fl-1571 il-Gran Mastru Del Monte ddeċieda li kien sar xogħol biżżejjed biex il-Kavallieri jibdew joqogħdu fil-belt il-ġdida. Issa x-xogħol tal-bini kien qabad ritmu mgħaġġel. Il-Maltin bdew deħlin bi ħġarhom biex joqogħdu fil-belt il-ġdida. <p>Ara l-<i>video</i>: MILL-BIRGU LEJN IL-BELT VALLETTA - http://youtu.be/EHt_OyAC80</p> <p>(Ara wkoll Id-Denfil 5, paġni 136-139.)</p>
S6.4.4	Niskopru l-binjiet prinċipali tal-Kavallieri li jikkarakterizzaw il-Belt Valletta.	<p>Inħajru lill-istudenti jfittxu informazzjoni ħafifa dwar il-binjiet l-iktar importanti li bnew il-Kavallieri fil-Belt Valletta. Naraw meta nbnew dawn il-binjiet, min kien il-perit, min ħallas għall-bini u x'fihom interessanti. Naraw ukoll għaliex dawn il-binjiet kienu u għadhom importanti u nifhmu kemm għandna nieħdu ħsiebhom. Nikkonċentraw fuq:</p> <ul style="list-style-type: none"> • Il-Palazz tal-Gran Mastri (Il-Palazz tal-President)

		<ul style="list-style-type: none"> • Il-Bereġ tal-Kavallieri (Mis-seba' bereġ li ddisinja Cassar, il-Bereġ ta' Aragona, ta' Provenza, tal-Italja u ta' Kastilja għadhom wieqfa.) • Il-Knisja Konventwali ta' San Ġwann (Il-Kon-Katidral ta' San Ġwann) • Is-Sagra Infermerija (Dar il-Mediterran għall-Konferenzi). <p>Ara l-<i>video</i>: BINI IMPORTANTI FIL-BELT - http://youtu.be/wgxBhHNZ4C0 (Ara wkoll M. Debono u G. Calleja p.57.)</p> <ul style="list-style-type: none"> • (RLO) logħba interattiva – (Social Studies Year 6) <i>Bini Importanti 1 – Il-Bereġ u s-Sagra Infermerija</i> • (RLO) logħba interattiva – (Social Studies Year 6) <i>Bini Importanti 2 – Il-Palazz tal-Gran Mastru</i> • (RLO) logħba interattiva – (Social Studies Year 6) <i>Bini Importanti 3 – Il-Konkatidral ta' San Ġwann</i>
S6.4.5	Napprezzaw is-sbuħija tal-Belt Kapitali Maltija u nifhmu l-bżonn li nieħdu ħsiebha sew.	<ol style="list-style-type: none"> 1. Il-Kavallieri riedu li l-Belt Valletta tkun fost l-aqwa bliet ta' dak iż-żmien. Is-swar li jdawruha, maqtugħin direttament ġol-blat, tant kienu b'saħħithom li kienu jbeżżgħu lill-għedewwa u l-Kavallieri kellhom rashom mistrieħa mid-difiża tal-gżira. 2. Il-Kavallieri riedu wkoll li l-Belt Valletta tkun fost l-isbaħ bliet ta' dak iż-żmien, belt li tixraq lil mexxejja nobbli bħalhom. Għalhekk bdew jagħtu iżjed kas tat-tiżjin u l-kumdità. Gran Mastru wara l-ieħor daħlu f'kompetizzjoni bejniethom min kellu l-ħila jsebbaħ il-Belt l-iżjed – xi eżempji: <ul style="list-style-type: none"> • Wara li l-Gran Mastru Alof de Wignacourt wassal l-ilma fil-Belt permezz tal-Akwedott, bdew isiru ħafna funtani u ġonna. • Fi żmien il-Gran Mastru Rafel Cotoner saret il-pittura tas-saqaf tal-Kon-Katidral, xogħol ta' Mattia Preti. • Il-Gran Mastru Perellos żejjen il-Palazz Maġistrali b'sett ta' arazzi famużi. • Il-Gran Mastru de Vilhena bena t-teatru Manoel. • Il-Gran Mastru Pinto bidel il-faċċata tal-Berġa ta' Kastilja għal stil barokk tal-ogħla livell. <p>Dan kollu ta spinta lill-kultura u l-Belt saret tassew "belt mibnija mill-ġentlomi għall-ġentlomi". Mhux ta' b'xejn li l-Belt Valletta hija meqjusa bħala <i>World Heritage Site</i>. L-arkitettura barokka u l-opri tal-arti li fiha huma wirt tal-umanità kollha.</p> 3. Naturalment dan ifisser li għandna r-responsabbiltà li nieħdu ħsiebha u nikkonservawha. Minbarra r-restawr li jkun hemm bżonn isir minn żmien għal żmien irridu noqogħdu attenti li ma nkunux qed nagħmlu l-ħsara aħna stess – xi eżempji: <ul style="list-style-type: none"> • Ma nimxux bit-tkaken fuq il-paviment tal-Kon-Katidral. • Nikkontrollaw it-traffiku għaliex id-dħaħen jagħmlu l-ħsara lill-ġebel.

(Ara M. Debono u G. Calleja p.58.)

(RLO) logħba interattiva – (Social Studies Year 6) *Il-Konservazzjoni u r-Restawr, u l-Promozzjoni tal-Belt Kapitali tagħna*